

Aýşe Erbulak

Category: Kitapcy, Romanlar, Ýazyjy şahyrlaryň we alymlaryň terjimehaly

написано kitapcy | 22 январа, 2025

Aýşe Erbulak

AÝŞE ERBULAK

Türk detektiw ýazyjysy Aýşe Erbulak 1957-nji ýylda dünýä indi. Onuň kakasy tanymal teatr artisti, žurnalist Altan Erbulakdyr. Geň göräýmeli, onuň teatr artisti bolan ejesiniň ady-da Altan bolupdyr. Altanlar munuň çäklenmändir, olar täze doglan gyzjagazyna-da bu ady dakdylar. Aýşe Erbulak 16 ýaşayança bu at bilen gezýär.

Ankara uniwersitetiniň döwlet konserwatoriýasyna okuwa girende Jüneyit Gökçer oňa adyny üýtgetmegi maslahat berýär, olam muny kabul edýär. Şeýlelikde suduň karary esasynda Altan Erbulak Aýşe Erbulaga öwrülýär.

Aýşe Erbulak biraz wagt geçensoň Ankara uniwersitetini taşlaýar we Stambul munisipialetiniň konserwatoriýasynda okuwyny dowam etdirýär. Ýöne ol ýerde-de okuwyny tamamlaman žurnalistlige baş goşýar. "Güneş", "Günaydın", "Sabah" gazetlerinde işleýär.

1987-nji ýylda ilkinji gezek professional artist hökmünde Aly Poýrazogly adyndaky teatryň sahnasynda çykyş edýär. Kakasy Altan Erbulak bilen bile oýnan bu spektaklyň ady "Seçimlerdi". Has soňra maşgala ýagdaýy sebäpli Norwegiýa göçen Aýşe Erbulak ol ýerde hem işleýär, hemem azyk önümleri boýunça okaýar. Ol Norwegiýada "Smilee" atly kafe açýar. "Skatval" we "Stjörðal" teatrlarynda işleýär. "Stjörðal" teatry bilen bile 2010-njy ýylda Türkiýä gelip, Halkara teatr festiwalynda norweg dilindäki bir spektaklda oýnaýar.

Aýşe Erbulak adamsy aradan çykansoň, bir ýylyny geçirip watanyna dolanýar. Şeýdip on iki ýyl dowam eden norweg depderi-de tamamlanýar. Artistlik karýerasyna Türkiýede dowam eden ýazyjy "Metin Zakoğlu Cafe Theatre", "Lush Kabare", "BKM

Mutfak Sahne", "Hayal Kahvesi" ýaly birnäçe hususy teatrlarda "stand up" çykyşlaryny edýär. "Pis Yedili" atly teleserialda hem oýnaýar. "Duru Tiyatro" teatrynda "Nafile Dünya" atly spektakly bilen teatr sahnasynda dolanyp geldi. 2014-nji ýylda artistlik, ýazyjylyk we suratkeşlik ugurlary boýunça okadýan "Erbulak Evi" atly hususy kurslaryny açdy.

Birinji adamsy Ryza Külegeç bilen on dokuz ýaşda nikalaşan Aýşe Erbulak soňra Norwegiýa göçmegine sebäp bolan Wily Banga durmuşa çykýar. Üçünji gezek bolsa 2015-nji ýylda Özden Özgürdal bilen nikalaşýar. Onuň birinji adamsyndan Daghan Külegeç atly bir ogly bar.

Aýşe Erbulagyň ilkinji detektiw romany "Aşa şekerli ölüm" 2012-nji ýylda neşir edilýär. "Goragçy aýallar ("Hafiye Karılar") trilogiýasynyň birinji kitaby bolan bu romanyndan soň trilogiýanyň beýleki kitaplary "Limonsöw ölüm" we "Baýrakly ölüm" satuwa çykýar. 2014-nji ýylda "Dokuz otag jenaýatlary" ("Dokuz Oda Cinayetleri"), 2017-nji ýylda bolsa "Jenaýat synpynyň başlygy" ("Cinayet Sınıfı Başkanı") atly romanlary detektiw muşdaklaryna gowuşdy.

Ýazyjy şahyrlaryň we alymlaryň terjimehaly